



PRAKRTI SAMRAKSHANA SAMITI

(SOCIETY FOR CONSERVATION OF NATURE)

Reg. No. 455/81

Varada, Nandavanam, Trivandrum 695 033, Kerala. Tele: 2320073

ജാനുവീനോടും കൂട്ടരോടും

എന്നും നിങ്ങളോടൊപ്പം നിന്നിട്ടുള്ള, നിങ്ങൾക്കുവേണ്ടി എഴുതുകയും പറയുകയും കുറച്ചെങ്കിലും പ്രവർത്തിക്കുകയും ചെയ്തിട്ടുള്ള ഒരുവളെന്ന നിലയിൽ എനിക്കു ചിലതു പറയാൻ അവകാശമുണ്ടെന്നു കരുതുന്നു. നർമ്മദാ തീരത്തെയും അട്ടാപ്പാടിയിലേയും വയനാട്ടിലേയും തെഹരിയിലേയും ആദിവാസിയുടെ അടിസ്ഥാന വ്യഥ ഒന്നുതന്നെയാണ് എന്നും ഞാനറിയുന്നു. പക്ഷേ വന്യജീവി സങ്കേതങ്ങൾ കയ്യേറുകയെന്നത്, അവിടെ നൂറുകണക്കിനാളുകൾ പാർക്കുറപ്പിക്കുക എന്നത് കാടിനെ സ്നേഹിക്കുന്ന ആദിവാസി ചെയ്യാൻ പാടില്ലാത്ത അപരാധമത്രേ.

കാട് എന്ന അനർഘമായ ആവാസവ്യവസ്ഥ ഇനി ഒരുപിടിമാത്രമേ ബാക്കിയുള്ളൂ. നിസ്സഹായരായ വന്യജീവികൾക്ക് അഭയം വന്യജീവിസംരക്ഷണ വനങ്ങൾ ഭൂമികൾ മാത്രമായിരിക്കുന്നു. മുതുമലയിലേയും ബന്ദിപ്പുരിലേയും ആനക്കൂട്ടങ്ങൾ ഉൾപ്പെടെയുള്ള വന്യമൃഗങ്ങൾ വേനൽക്കാലത്ത് പ്രാണൻപൊരിഞ്ഞ് വെള്ളം തേടിപ്പോകുന്നത് മുത്തങ്ങയിലെ നീരൊഴുക്കുകളേയും ചതുപ്പുകളേയും ലക്ഷ്യമാക്കിയാണ്. അവിടെയെല്ലാം ഇന്ന് കയ്യേറിക്കഴിഞ്ഞു. ഇത് തുടർന്നാൽ വേനൽക്കാലത്ത് മൃഗങ്ങൾ വെള്ളമില്ലാതെ കൂട്ടത്തോടെ ചത്തൊടുങ്ങും. മാത്രമല്ല ഇവിടുത്തെ കാടിനുണ്ടാകുന്ന ഏത് ക്ഷതവും കാവേരിയുടെ പ്രധാനകൈവഴികളിലൊന്നായ കബനിയിലെ നീരൊഴുക്കിനേയും ബാധിക്കും. ആദിവാസി കാട്നശിപ്പിക്കുകയില്ല എന്ന് വാദിക്കുന്നവരോട് ആദിവാസി വെട്ടിയാലും കാട് നശിക്കും എന്നാണെന്നിരിക്കു പറയാനുള്ളത്. ആദിവാസിയെകൊണ്ട് കാട് വെട്ടിക്കുന്നതിന് പിന്നിൽ വമ്പൻമാരുണ്ടെന്നും അവർ മിക്കവാറും നിയമാതീതരാണെന്നും ആർക്കൊന്നറിയാത്തത്?

ഇതിനിടയിൽ ആദിവാസികളെ മറയാക്കി ആനവേട്ടക്കാരും കാടു കയ്യേറിക്കാരും മരംവെട്ടുകാരും വൻതോതിൽ വേട്ടയും കാടുവെട്ടും തീയിടലും നടത്തുന്നതായും അറിയുന്നു. കാടുമായി ബന്ധമില്ലാത്ത പലജനവിഭാഗങ്ങളും അങ്ങോട്ട് നീങ്ങിക്കഴിഞ്ഞു. ആദിവാസികളായാലും നൂറുകണക്കിനാളുകൾ പ്രത്യേകസ്ഥലങ്ങളിൽ തമ്പടിച്ചു താമസിക്കുമ്പോഴുണ്ടാകുന്ന പ്രകൃതിവിഭവക്ഷയം ഊഹിക്കാവുന്നതേയുള്ളൂ.

ആദിവാസികളെപ്പോലെ കിടപ്പാടമില്ലാത്തവരാണ് വന്യജീവികളും. അവർക്ക് കയ്യേറാൻ ഒരിടവുമില്ല. അവരുടെ അവസാനത്തെ അഭയസ്ഥാനങ്ങൾ കാത്ത്സൂക്ഷിക്കേണ്ടതും കാടിന്റെ ജൈവവൈവിധ്യം നമ്മുടെ കുട്ടികൾക്കുവേണ്ടി അസ്പഷ്ടമായി കാക്കേണ്ടതും ആദിവാസികളുടേയും കടമയാണ്.

ആദിവാസിയോട് കാടിനെപ്പറ്റി പറയാൻ ഞാനാർ? എങ്കിലും പറയാതെ വയ്യ. ഇത് അപകടമാണ്. കാടിന്, കാട്ടുമൃഗങ്ങൾക്ക്, രാജ്യത്തിന്റെ നിയമവ്യവസ്ഥയ്ക്ക് സർവ്വോപരി ആദിവാസിക്ക്. അതിനാൽ സമാധാനത്തിന്റെ വഴി സ്വീകരിച്ച് വന്യമൃഗസംരക്ഷണമേഖലകൾ വിട്ടൊഴിഞ്ഞുകൊടുക്കുക. ഇത് കാടിനേയും കാടിന്റെ എല്ലാമക്കളേയും സ്നേഹിക്കുന്നവരുടെ അപേക്ഷ.

തിരുവനന്തപുരം
09-02-2003

Sugatha Kumari
സുഗതകുമാരി

President
K. V. Surendranath

Secretary
Sugatha Kumari

നോർത്ത് വയനാട് വനം ഡിവിഷനിലെ വനംവകുപ്പിന്റെ വനനശീകരണത്തെ ചെറുക്കുക

- പേരിയയിലെ വനം തെളിയിച്ച് നടത്തുന്ന ഏകയിന മരവൃക്ഷി അവസാനിപ്പിക്കുക.
- ബ്രഹ്മഗിരിയിലെയും മുനീശ്വരൻമുടിയിലെയും ടൂറിസം കോട്ടേജുകൾ പൊളിച്ചുമാറ്റുക
- വയനാട്ടിലെ ഏകവിളത്തോട്ടങ്ങൾ വെട്ടിമാറ്റി സ്വാഭാവികവനമാക്കി പുനരുജ്ജീവിപ്പിക്കുക.

പശ്ചിമഘട്ടമലനിരകളുടെ കിഴക്കൻചരുവിൽ സമുദ്രനിരപ്പിൽനിന്നും 800 മുതൽ 1200 മീറ്റർ വരെ ഉയരത്തിൽ, ഡക്കാൻ പീഠഭൂമിയുടെ മൈസൂർ ചീളുമായി ഉരുമ്മി സ്ഥിതിചെയ്യുന്ന വയനാട് സങ്കീർണ്ണവും ദുർബലവും അതീവലോലവുമായ പരിസ്ഥിതിസംതുലനം നിലനിൽക്കുന്ന ഭൂപ്രദേശമാണ്. എല്ലാ സസ്യജീവജാലങ്ങൾക്കു നിലനിൽക്കാൻ അനുയോജ്യമായ ഈ മനോഹര ഭൂവിഭാഗം അതിവേഗം നാശത്തിലേക്ക് കുപ്പുകുത്തിക്കൊണ്ടിരിക്കുകയാണ്. പരിസ്ഥിതിത്തകർച്ചയുടെയും അതുമൂലമുണ്ടാവുന്ന കാർഷികത്തകർച്ചയുടെയും നെല്ലിപ്പടിയിൽ എത്തിനിൽക്കുന്ന വയനാട് മരുവൽക്കരണത്തിന്റെ ഭീഷണിയിലുമാണ്. വയനാട് ഇന്നനുഭവിച്ചുകൊണ്ടിരിക്കുന്ന പരിസ്ഥിതിത്തകർച്ചയും കാർഷികത്തകർച്ചയും ഒരേനാണയത്തിന്റെ രണ്ടുപുറമാണ്. ഒരിക്കൽ കർഷകന്റെ സ്വപ്നഭൂമിയായിരുന്ന വയനാടിപ്പോൾ കർഷക ആത്മഹത്യകളുടെയും വിലാപങ്ങളുടെയും ചാവുഭൂമിയായാണ് അറിയപ്പെടുന്നത്.

ഒരിക്കൽ സുജലയും സുഹലയും സസ്യശൃംഖലയുമായിരുന്ന വയനാട് ഇന്നത്തെ ഗതികേടിലെത്തിയതിന്റെ കാരണം മറ്റൊന്നുമല്ല, പ്രകൃതിയോട് നാം കാണിച്ച സമാനതകളില്ലാത്ത ക്രൂരതയുടെ അനിവാര്യമായ തിരിച്ചടിയാണ്. നിബിഡവും നിത്യഹരിതവുമായ വയനാടൻ കാടുകൾ വിവേകരഹിതമായി നശിപ്പിച്ചുകളഞ്ഞു. വയനാടിന്റെ നട്ടെല്ലായ പാറക്കെട്ടുകൾ തകർത്ത് വിറ്റ് കാശാക്കി. കൈവണ്ണമുള്ള മരത്തെകൾ വരെ കോടാലിക്കിരയാക്കി. അനിയന്ത്രിതമായ മണലുറ്റലും കരമണൽ വനനവും കുന്നിടിച്ച് ബഹുനിലക്കെട്ടിടമുണ്ടാക്കലും തുടർന്നുകൊണ്ടേയിരിക്കുന്നു. ചതുപ്പുകളും നെൽവയലുകളും മാത്രമല്ല പുഴയോരങ്ങളും കുളങ്ങളുമൊക്കെ നികത്തി കോൺക്രീറ്റ്സൗധങ്ങൾ നിർമ്മിച്ചുകൊണ്ടിരിക്കുന്നു. അവശേഷിച്ച കാടുകൾ വർഷാവർഷം കത്തിക്കൊണ്ടിരിക്കുകയും, കാടിനുള്ളിൽ ടൂറിസം തിമർത്താടുകയും ചെയ്യുന്നു. പ്രകൃതിയോട് നാം കാണിക്കുന്ന ഓരോ ക്രൂരതയ്ക്കും കനത്ത തിരിച്ചടി അനിവാര്യമാണെന്ന സത്യം നാമോർത്തതേയില്ല.

കണ്ടാമൃഗങ്ങൾക്ക് പുകൾപെറ്റ ആസ്സാമിലെ കാസ്സിരംഗ കഴിഞ്ഞാൽ ഇന്ത്യയിൽ ഏറ്റവുമധികം വന്യജീവി- മനുഷ്യസംഘർഷമുള്ള പ്രദേശം വയനാടാണ്. ആനയും കാട്ടുപന്നിയും കടുവയും മാന്യം കുരങ്ങുമെന്നുവേണ്ട എല്ലാ വന്യജീവികളും മനുഷ്യരുമായി സംഘർഷത്തിലാണെന്ന വിചിത്രമായ അവസ്ഥയാണ് നിലനിൽക്കുന്നത്. കഴിഞ്ഞ 25 വർഷത്തിനിടയിൽ 200ൽ അധികം മനുഷ്യരും അതിന്റെ മുന്നിരട്ടി കാട്ടാ

നകളും എണ്ണമറ്റ മറ്റു വന്യജീവികളും വയനാട്ടിൽ ജീവൻ വെടിഞ്ഞിട്ടുണ്ട്. അനേകകോടിരൂപയുടെ കൃഷിനാശം വേറെയും. ഈ സംഘർഷം നാശക്കുനാശ വർദ്ധിച്ചുകൊണ്ടിരിക്കുകയാണെങ്കിലും ഉത്തരവാദിപ്പെട്ട വർ കുറ്റകരമായ നിസ്സംഗതയിലാണ്.

വന്യജീവികൾ നമ്മുടെ നാടിന്റെ അഭിമാനമാണെന്നാണ് വയ്പ്പ്. കടുവ രാജ്യത്തിന്റെ ദേശീയമൃഗവും ആന സംസ്ഥാനത്തിന്റെ പ്രതീകവും ഒക്കെയാണ്. വയനാടിനെ ഇപ്പോൾ മാർകമാംവിധം കാർന്നുതിന്നുകൊണ്ടിരിക്കുന്നതും, വയനാടിന്റെ എല്ലാ പ്രതിസന്ധിക്കും ഒറ്റമൂലിയായി രാഷ്ട്രീയ- ഉദ്യോഗസ്ഥ വൈദ്യന്മാർ നിർദ്ദേശിക്കുന്നതുമായ ടൂറിസത്തിന്റെ അടിത്തറ വയനാടിന്റെ പച്ചപ്പും തണുപ്പും നനവുമൊക്കെയാണെന്നും അനുനിമിഷം അതില്ലാതായിക്കൊണ്ടിരിക്കുകയാണെന്നും ആരും ഓർക്കുന്നില്ല. വനംവകുപ്പാഫീസുകൾ തല്ലിത്തകർക്കുന്നതും വനംവകുപ്പുദ്യോഗസ്ഥരെ ജനപ്രതിനിധികളുടെ നേതൃത്വത്തിൽവരെ തടങ്കലിലാക്കുന്നതും റോഡ് ഉപരോധവുമൊക്കെ വയനാട്ടിലെ നിത്യസംഭവങ്ങളാണ്. ആത്മാഭിമാനത്തോടെ ജോലിചെയ്യാൻ വനംവകുപ്പുദ്യോഗസ്ഥർക്കു കഴിയുന്നില്ല.

വയനാടിന്റെ ഭൂവിസ്തൃതിയുടെ 35 ശതമാനം കാടാണെന്നാണ് വയ്പ്പ്. ഇത്രയും "വനഭൂമി" ഉണ്ടെന്നുള്ളത് സത്യമാണ്. എന്നാൽ കാടെന്നുപറയുന്ന ആവാസവ്യവസ്ഥ കേവലം മരങ്ങളുടെ കൂട്ടമല്ല. പരിസ്ഥിതിധർമ്മം നിർവ്വഹിക്കാൻ കെൽപ്പുള്ള യഥാർത്ഥ വനം വളരെകുറച്ച് മാത്രമേ വയനാട്ടിൽ ശേഷിക്കുന്നുള്ളൂ. ഒരു ലക്ഷം ഹെക്ടർവരുന്ന വനവിസ്തൃതിയുടെ മൂന്നിലൊന്നോളം വരുന്ന 32000 ഹെക്ടർ സ്ഥലത്തും തേക്ക്, യുക്കാലിപ്റ്റ്സ്, മഹാഗണി, അക്ഷേഷ്യ തുടങ്ങിയവയുടെ ഏകയിനമരത്തോട്ടങ്ങളാണ്. കഴിഞ്ഞ അരനൂറ്റാണ്ടായി വനംവകുപ്പു നടത്തുന്ന പ്രധാനപ്പെട്ട 'വനപരിപാലനം' ഒന്നാംതരം ഹരിതവനങ്ങൾ വെട്ടി മാറ്റി അവശിഷ്ടങ്ങൾ തീയിട്ട് ചൂട്ട് മരുഭൂമിക്ക് സമാനമാക്കി ഏകവിളത്തോട്ടങ്ങളുണ്ടാക്കിക്കൊണ്ടിരിക്കുക എന്നതുമാത്രമാണ്.

സൗത്ത്വയനാട്, നോർത്ത്വയനാട്, വയനാട് വന്യജീവി കേന്ദ്രം, എന്നീ മൂന്നു വനം ഡിവിഷനുകളിലായി വ്യാപിച്ചു കിടക്കുന്ന ഈ ഏകവിളത്തോട്ടനിർമ്മിതിയാണ് വയനാട് ഇന്ന് അനുഭവിക്കുന്ന മനുഷ്യ- വന്യജീവിസംഘർഷത്തിന്റെ മാത്രമല്ല കാലാവസ്ഥ വ്യതിയാനത്തിന്റെയും, കാർഷികപ്രതിസന്ധിയുടേയും കാരണമായത്. മഴപെയ്യിക്കുന്നതിലും മഴവെള്ളം ഭൂമിയിൽ ആഴ്ത്തി ഭൂഗർഭജലമാക്കിമാറ്റുന്നതിലും ജലസ്രോതസ്സുകളിലേക്കും അരുവികളിലേക്കും അവ ചുരത്തുന്നതിലുമൊക്കെ കാടി

നുള്ള പങ്ക് നിസ്സംശയം തെളിയിക്കപ്പെട്ടതാണ്. സസ്യ- ജൈവ വൈവിധ്യത്തിന്റെ ലോകത്ത് ഏറ്റവും വിലപ്പെട്ട കലവറകളായിരുന്ന കാടുകളെയാണ് വിവേകരഹിതമായി വനംവകുപ്പ് കശാപ്പുചെയ്തുകളഞ്ഞത്. വിലമതിക്കാൻ സാധിക്കാത്തതും എണ്ണിയാലൊടുങ്ങാത്തതുമായ സസ്യ - ജന്തുജാലങ്ങളാണ് നാശമടഞ്ഞത്.

വയനാടിന്റെ സുസ്ഥിരമായ നിലനിൽപ്പിന് ആധാരമായ കാടുകൾക്ക് പകരം വരണ്ടുവിണ്ട, പുല്ലുപോലും കിളർക്കാത്ത, പാറപോലെ ഉറച്ചുപോയ, ഉഷ്ണംവമിപ്പിക്കുന്ന ഏകവിളത്തോട്ടങ്ങളാണിപ്പോഴുള്ളത്. പക്ഷികൾക്കുപോലും അഭയംനൽകാത്ത, തീറ്റയും കുടിവെള്ളവും മാത്രമല്ല, തണലും ആർദ്രതയും നഷ്ടപ്പെട്ട വന്യജീവികൾ തൊട്ടടുത്ത കൃഷിയിടത്തിലെ പച്ചപ്പിലേക്കും ജലസ്രോതസ്സുകളിലേക്കും വിളറിപിടിച്ച്, ആർത്തിപിടിച്ച് എത്തുക സ്വാഭാവികമാണ്. വേനൽ കാലങ്ങളിൽ കിണറുകൾക്കുമേൽ കാവൽമാടങ്ങൾ ഉണ്ടാക്കി ആനകളിൽ നിന്നും വെള്ളത്തെ സംരക്ഷിക്കുന്ന ഗ്രാമങ്ങൾ വയനാട്ടിലുണ്ട്. വയനാട്ടിലിപ്പോൾ നടക്കുന്നത് നാൾക്കുനാൾ ശോഷിച്ചുകൊണ്ടിരിക്കുന്ന വിഭവങ്ങൾക്കു വേണ്ടി മനുഷ്യരും വന്യജീവികളും തമ്മിലുള്ള പോരാട്ടമാണ്.

ബ്രിട്ടീഷ് ഈസ്റ്റിന്ത്യാ കമ്പനിയാണ് നമ്മുടെ കാടുകളിൽ കയറി വിഭവകൊള്ള തുടങ്ങിയത്. യുദ്ധക്കപ്പലുകളുണ്ടാക്കാൻ അവർക്ക് തേക്കുമരം അത്യാവശ്യമായിരുന്നു. കാടുകളിലെ തേക്കുമരങ്ങൾ കുറയാൻ തുടങ്ങിയതോടെ പ്ലാന്റേഷനുകൾ ഉണ്ടാക്കാൻ തുടങ്ങി. നിലമ്പൂരിലെ കനോലിപ്പോട്ട് ഉണ്ടാക്കിയതു ഒരു നൂറ്റാണ്ടു മുൻപാണ്. പിന്നീടത് വയനാട്ടിലേക്കും വ്യാപിപ്പിച്ചു. എന്നാൽ ബ്രിട്ടീഷുകാർ നമ്മുടെ ജനകീയസർക്കാരുകളെക്കാൾ ഭേദമായിരുന്നു. ശൃഷ്ടിക്കുമായ കാടുകളെയാണ് അവർ തോട്ടങ്ങളാക്കിയത്. അതും കുറഞ്ഞ വിസ്തൃതിയിൽ.

1957ൽ അധികാരത്തിൽ വന്ന ആദ്യത്തെ ജനകീയസർക്കാർ പശ്ചിമഘട്ടവനങ്ങൾക്കുണ്ടാക്കിയ ക്ഷതം അപരിഹാര്യമാംവിധം മാറുകമായിരുന്നു. മാവൂർ പഞ്ചായത്തിൽ ചാലിയാർ നദിയുടെ കരയിൽ സ്ഥാപിതമായ ഗാളിയോർ റെയ്ൻസ് ഫാക്ടറിക്ക് അസംസ്കൃതവിഭവങ്ങൾ കരാറനുസരിച്ച് നൽകാൻ വേണ്ടിയാണ് യുക്കാലിപ്റ്റസ് പ്ലാന്റേഷനുകൾ വ്യാപകമായി തുടങ്ങിയത്. മാറുകമായ പരിസ്ഥിതി ദുരന്തങ്ങൾക്കിടയാക്കിയ വിവിധയിനം ഏകവിളത്തോട്ടങ്ങൾ ഇതോടെ വ്യാപകമായി. 1970-കളിൽ വയനാട്ടിൽ യുദ്ധസമാനമായ അന്തരീക്ഷമാണുണ്ടായിരുന്നത്. എങ്ങും വനം വെട്ടുമാത്രം. ഓരോ റെയിഞ്ചിലും നൂറുകണക്കിനേക്കാൾ കാടുവെട്ടിത്തീയിട്ട് പ്ലാന്റേഷനുകൾ ഉണ്ടാക്കുന്ന ബീഭത്സമായ രംഗങ്ങൾ. പ്രകൃതിക്കെതിരായ യുദ്ധത്തിന്റെ തേരോട്ടം.

1978ൽ നൂൽപ്പുഴയിലെ നായ്ക്കട്ടിയിൽ കേരളത്തിലാദ്യമായി വനനശീകരണത്തിനും ഏകവിളത്തോട്ടങ്ങൾക്കുമെതിരെ ജനകീയപ്രക്ഷോഭമുണ്ടായി. ഇതെത്തുടർന്നാണ് കേരളത്തിലുടനീളം ക്ലിയർഫെല്ലിംഗും രണ്ടുവർഷംകഴിഞ്ഞ് കോടതിയിടപെടലിനെത്തുടർന്ന് സെലക്ഷൻ ഫെല്ലിംഗും അവസാനിച്ചത്. അപ്പോഴേക്കും വയനാടൻ കാടുകളുടെ മൂന്നിലൊന്നിന്റെ കഥ കഴിഞ്ഞിരുന്നു. കേരളം മാറിമാറി ഭരിച്ച സർക്കാരുകളും അതിന് നേതൃത്വം നൽകിയ പാർട്ടികളും ഉന്നതവനംവകുപ്പുദ്യോഗസ്ഥരും ഒക്കെക്കൂടിയാണ് വയനാടിനെ ചുടലപ്പറമ്പാക്കി മാറ്റിയത്.

വയനാട്ടിൽ ഇനി വളരെകുറച്ച് സ്വാഭാവികവനം മാത്രമേ ശേഷിച്ചിട്ടുള്ളൂ. വയനാടിന് ചുറ്റുമുള്ള മലനാലപ്പുകളിലെ ചോലവനങ്ങളും പുൽപ്പുരപ്പുകളും മലഞ്ചെരുവുകളിലെ നിത്യഹരിതവനങ്ങളും. ഇങ്ങനെയുള്ള ഇത്തിരിക്കാട്ടിനുള്ളിലാണ് ടൂറിസം അരങ്ങുതകർക്കുന്നത്. വന്യജീവികളുടെ അവസാനത്തെ അഭയാരണ്യങ്ങളിൽ നൂറുകണക്കിന് വാഹനങ്ങളും ആയിരക്കണക്കിന് ടൂറിസ്റ്റുകളും സകലവിധ നിയമങ്ങളും മാനദണ്ഡങ്ങളും കാറ്റിൽ പറത്തി കടന്നു കയറുകയാണ്. ഇതിനൊക്കെ പുറമെ കാട്ടുതീയും കന്നുകാലിമേയ്ക്കലും വേറെയും. വിളറിപുണ്ട വന്യജീവികൾ പ്രാണരക്ഷാർത്ഥം കൃഷിയിടങ്ങളിലേക്ക് രക്ഷപ്പെടുകയാണ്.

വയനാട് പ്രകൃതിസംരക്ഷണസമിതിയെപ്പോലുള്ള പരിസ്ഥിതിസംഘടനകളും പ്രകൃതിസന്ദേഹികളും കഴിഞ്ഞ 40 വർഷക്കാലമായി നിതാന്തമായി നടത്തിക്കൊണ്ടിരിക്കുന്ന പ്രക്ഷോഭ സമരങ്ങൾക്കും ബോധവൽക്കരണത്തിനുമൊടുവിൽ വയനാട്ടിലെ രാഷ്ട്രീയ- കർഷക സംഘടനകളിൽ മിക്കവയും ജനപ്രതിനിധികളും വനംവകുപ്പും ഇപ്പോൾ വസ്തുതകൾ തിരിച്ചറിഞ്ഞു തുടങ്ങിയിരിക്കുന്നു. രണ്ടുവർഷം മുൻപ് പശ്ചിമഘട്ട സംരക്ഷണത്തിനായുള്ള ഗാഡ്ഗിൽ റിപ്പോർട്ടിനെതിരെയും (സംരക്ഷണത്തെ അട്ടിമറിക്കാനുദ്ദേശിച്ചുള്ള) കസ്തുരിരംഗൻ റിപ്പോർട്ടിനെതിരെയും സംഘടിതവും പ്രചണ്ഡവുമായ പ്രക്ഷോഭങ്ങളുണ്ടായപ്പോൾ തിരുവമ്പാടിയിലും കൊട്ടിയൂരിലും ചില മതനേതാക്കളും രാഷ്ട്രീയക്കാരും വനത്തിനും വന്യജീവികൾക്കുമെതിരെ നടത്തിയ വിദ്വേഷപ്രചരണം വയനാട്ടിൽ വേണ്ടത്ര ഏശാതെപോയത് ജനങ്ങൾക്ക് വയനാടിന്റെ പരിസ്ഥിതിത്തകർച്ചയെക്കുറിച്ച് ബോധ്യമുണ്ടായതുകൊണ്ടാണ്.

സമൂഹത്തിന്റെ സമസ്ഥമേഖലകളിലുമുണ്ടായ തിരിച്ചറിവിനെത്തുടർന്നാണ് വനം-വകുപ്പിന്റെ ഏകവിളത്തോട്ടങ്ങൾക്കെതിരെ വ്യാപകമായ പ്രതിഷേധമുണ്ടായിക്കൊണ്ടിരിക്കുന്നത്. വനംവകുപ്പിന്റെ മുഴുവൻ ഏകവിളത്തോട്ടങ്ങളും സമയ ബന്ധിതമായി മുറിച്ചുമാറ്റി പകരം സ്വാഭാവികവനങ്ങൾ പുനരുജീവിപ്പിക്കണമെന്ന ആവശ്യം വയനാട്ടി

ലെവിടെയും ശക്തമായി ഉയർന്നുവന്നു തുടങ്ങിയിരിക്കുന്നു. ഇങ്ങനെ തോട്ടങ്ങൾ വെട്ടിമാറ്റുമ്പോൾ ലഭിക്കുന്ന പണം വയനാടൻ കാടുകളുടെയും പരിസ്ഥിതിയുടെയും പുനരുജീവനത്തിനും വനത്തിനുള്ളിൽ ഒറ്റപ്പെട്ട് കുരുങ്ങിക്കിടക്കുന്ന കർഷകരെ മാറ്റിപ്പാർപ്പിക്കുന്നതിനും മനുഷ്യ-വന്യജീവിസംഘർഷം കുറയ്ക്കുന്നതിനും വയനാടിന്റെ സുസ്ഥിര വികസനത്തിനുമായി ചെലവഴിക്കാവുന്നതാണ്. 32000 ഹെക്ടർ വരുന്ന മരുഭൂമിക്ക് സമാനമായ ഏകവിളത്തോട്ടങ്ങൾ നിത്യഹരിതവനമാക്കുന്ന തോടെ മനുഷ്യവന്യജീവിസംഘർഷം ഗണ്യമായി കുറയുമെന്നുമാത്രമല്ല ജലപുനരുജീവനം ഉണ്ടാവുകയും വയനാടൻ കൃഷിയും കാലാവസ്ഥയും പഴയ പ്രതാപത്തിലേക്കു തിരിച്ചെത്തുകയും ചെയ്തേക്കും.

എന്നാൽ ചെങ്കുത്താൻ ഒരിക്കലും ഉറങ്ങുന്നില്ല. വനംവകുപ്പ് തന്നെ വയനാട്ടിൽ വനധംസനം തുടരുകയാണ്. നോർത്ത് വയനാട് വനം ഡിവിഷനിലാണ് ജനങ്ങളോടുള്ള വെല്ലുവിളി അരങ്ങേറുന്നത്. പശ്ചിമഘട്ടത്തിന്റെ കിഴക്കൻ ചരുവിൽ സ്ഥിതിചെയ്യുന്ന പേരിയ റെയിഞ്ചിലെ 220 ഏക്കർ കാട് വെട്ടി മൊട്ടയടിച്ച് മഹാഗണിയുടെ ഏകയിനമരത്തോട്ടം ഉണ്ടാക്കിക്കഴിഞ്ഞു. കുറെ വർഷം മുൻപ് അക്കേഷ്യ എന്നുപേരായ അതിമാരകമായ ഒരു വിദേശമരം നട്ട് പരാജയപ്പെട്ടതാണീ വനഭൂമി. അവിടെ അങ്ങിങ്ങായി വളർന്നുനിന്ന അക്കേഷ്യമരങ്ങൾ വെട്ടിമാറ്റി സ്വാഭാവിക വനം പുനരുജീവിപ്പിക്കുന്നതിനുപകരം ഏകവിളത്തോട്ടമുണ്ടാക്കുകയാണുണ്ടായത്. മഹാഗണിയുൾപ്പെടെ നാലഞ്ചുതരം മരങ്ങളുടെ തൈകൾ നടുന്നുണ്ടെന്ന വിചിത്രഭാഷ്യമാണിപ്പോൾ നോർത്ത് വയനാട് ഡി. എഫ്. ഒ. നടത്തിക്കൊണ്ടിരിക്കുന്നത്. സ്വാഭാവികവനമെന്നത് മരങ്ങളുടെ കൂട്ടമല്ലെന്നും എത്രതരം മരത്തൈകൾനട്ടാലും അതു തോട്ടമേ ആവുകയുള്ളൂയെന്നും ഇദ്ദേഹം അറിയാതെപോയത് കഷ്ടംതന്നെ.

അദിതീയവും അതീവലോലവും ജൈവ വൈവിധ്യംകൊണ്ട് സമ്പന്നവുമായ പശ്ചിമഘട്ടഗിരിനിരകളിലെ ചോലവന-പുൽപ്പുരപ്പ് ആവാസവ്യവസ്ഥ തെക്കെ ഇന്ത്യയിലെ മുഴുവൻ നദികളുടെയും പ്രവേകേന്ദ്രമാണ്. ഈ പുൽപ്പുരപ്പുകൾ കേവലം പാഴ്ഭൂമിയാണെന്നാണ് ചില വനംവകുപ്പുദ്യോഗസ്ഥരുൾപ്പെടെയുള്ളവർ ധരിച്ചുവെച്ചിരിക്കുന്നത്. നിത്യഹരിതവനങ്ങളെക്കാൾ സമ്പന്നവും പരിസ്ഥിതിമൂല്യം ഉള്ളവയുമാണ് ഈ പുൽമേടുകൾ. വയനാട്ടിലെ ഈ ആവാസവ്യവസ്ഥകൾ നശിപ്പിക്കാൻ 1980 കളിൽ സാമൂഹ്യവനവൽക്കരണവിഭാഗം കോപ്പുകൂട്ടിയിരുന്നു. വയനാട് പ്രകൃതി സംരക്ഷണസമിതി പ്രവർത്തകർ ചേമ്പ്രപീക്ക്, ബാണാസുരൻമലകൾ, കമ്പമല, ബ്രഹ്മഗിരിമലനിരകൾ തുടങ്ങിയ ഇടങ്ങളിൽ നടാൻ തയ്യാറാക്കിവെച്ചിരുന്ന കോടിക്കണക്കിന് അക്കേഷ്യമരത്തൈകൾ പിഴുതുകളഞ്ഞത് ഇന്ത്യയിലെ പരിസ്ഥിതി സംരക്ഷണചരിത്രത്തിലെ

ഉജ്ജ്വലമായ ഒരു അദ്ധ്യായമാണ്. പതിറ്റാണ്ടുകൾക്ക് ശേഷം ഈ പുൽമേടുകളെ സർവ്വനാശത്തിലേക്ക് തള്ളിവിട്ട് ടൂറിസം സംഘടിപ്പിക്കുവാനുള്ള ശ്രമത്തിലാണ് നോർത്ത് വയനാട് ഡി. എഫ്. ഒ.

തിരുനെല്ലിക്കുഴലത്തിന് വടക്കു-കിഴക്കായി സ്ഥിതിചെയ്യുന്ന ഉത്തുംഗമായ ബ്രഹ്മഗിരിമലനിരകളിലെ പുൽമേടുകളും ചോലവനങ്ങളും അത്യപൂർവ്വവും ഗംഭീരവുമാണ്. വിശാലമായ ഈ പുൽപ്പുരപ്പിന്റെ കിഴക്കുഭാഗം കർണ്ണാടകയിലെ ബ്രഹ്മഗിരി വന്യജീവികേന്ദ്രവും വടക്കുഭാഗം കൊട്ടിയൂർകാടുകളുമാണ്. തിരുനെല്ലിക്കുഴലത്തിനരികിലൂടെ ഒഴുകുന്ന പാപനാശിനിയടക്കം കബനിയുടെ നിരവധി കൈവഴികൾ ഈ മലനിരകളിൽ നിന്നും ഉത്ഭവിക്കുന്നു. ബ്രഹ്മഗിരിമലയിലെ പക്ഷിപാതാളം അപൂർവ്വമായ ശരപ്പക്ഷികൾ (Edible nest swift let) കൂടുവയ്ക്കുന്ന ഇടമാണ്. ഈ പക്ഷി ഇന്ത്യയിൽ വളരെകുറച്ചിടങ്ങളിൽമാത്രമേ കൂടുവയ്ക്കുന്നുള്ളൂ. പക്ഷിപാതാളത്തിലെ ശരപ്പക്ഷികളുടെ സുരക്ഷയെക്കരുതി 2013ൽ അവിടെയ്ക്കുള്ള സകല പ്രവേശനവും വനംവകുപ്പു നിരോധിച്ചതാണ്. കേന്ദ്ര വനം-പരിസ്ഥിതി വകുപ്പിന്റെ മാർഗ്ഗനിർദ്ദേശവും നിലവിലുള്ള വനനിയമവും നഗ്നമായി ലംഘിച്ചാണ് പക്ഷിപാതാളത്തിലേക്ക് റോഡ് വെട്ടി ടൂറിസം സംഘടിപ്പിക്കുന്നത്. ഇതോടെ കൂടുകുടാഗത്തു നിന്നും നാഗർഹോളയിൽ നിന്നും കൊട്ടിയൂർ വനത്തിലേക്കുള്ള ആനത്താരയും തടസ്സപ്പെടുത്തും.

മലമടക്കുകളിലൂടെ 'എർത്ത് മുവർ' ഉപയോഗിച്ച് നിയമവിരുദ്ധമായി റോഡു വെട്ടിയതിനുപുറമെ പുൽപ്പുരപ്പിനു നടുവിൽ വൈദ്യുതകമ്പി വേലിയുണ്ടാക്കി ടൂറിസ്റ്റുകൾക്ക് താമസിക്കാൻ കോട്ടേജുകളും കോൺക്രീറ്റുകെട്ടിടവും ഉണ്ടാക്കിക്കൊണ്ട് നോർത്ത് വയനാട് ഡി. എഫ്. ഒ. പശ്ചിമഘട്ടമലനിരകളിലെ ഏറ്റവും വിശാലമായ പുൽപ്പുരപ്പ്-ചോലവനങ്ങളുടെ കടയ്ക്കൽ കത്തിവെച്ചു കഴിഞ്ഞു. മനുഷ്യ സ്പർശമേൽക്കാതെ കാത്തുസൂക്ഷിക്കേണ്ട പരിപാവനമായ ഇടമാണിവിടം. സമീപത്തുള്ള പുൽപ്പുരപ്പുകളിലേക്കും ചോലവനങ്ങളിലേക്കും ട്രക്കിംഗ് നടത്താനുള്ള സൗകര്യവുമൊരുക്കിയിട്ടുണ്ട്.

തലപ്പുഴക്കടുത്ത മുനീശ്വരൻകുന്ന് ബ്രഹ്മഗിരിപോലെ പ്രാധാന്യമർഹിക്കുന്ന മറ്റൊരുപുൽമേടാണ്. മുനീശ്വരൻമുടിയുടെ ഉച്ചിയിലുള്ള ക്ഷേത്രത്തിലേക്കുള്ള വഴിപോലും അടച്ചുകൊണ്ടാണ് സമ്പന്നരായ ടൂറിസ്റ്റുകൾക്ക് താമസിച്ചു വിനോദിക്കാനുള്ള കോട്ടേജുകളും അവയ്ക്ക് ചുറ്റും വൈദ്യുതകമ്പി വേലികളും ഉണ്ടാക്കിയിരിക്കുന്നത്. ക്ഷേത്രദർശനം ഇനി 30 രൂപ പ്രവേശനഫീസ് നൽകിമാത്രമേ സാധിക്കുകയുള്ളൂ. ഇവിടെ സൈര്യമായി മേഞ്ഞിരുന്ന കാട്ടാനകൾ സമീപഗ്രാമങ്ങളിലേക്ക് ഈ വേനൽക്കാലത്തുതന്നെ എത്തിത്തുടങ്ങുമെന്ന് തീർച്ചയാണ്.

തലപ്പുഴയിലും പരിസരത്തും ഉള്ളവർ ഒഴിവുസമയം ആസ്വദിക്കാൻ മൂന്നീ ശരാശരിയിൽ എത്താറുണ്ടായിരുന്നു. ഇവിടെനിന്നുണ്ടാകുന്ന അരുവികൾ ഇനി ടൂറിസ്റ്റുകളുടെ മലമുത്രവിസർജ്ജനം ഉൾപ്പെടെയുള്ള മാലിന്യങ്ങളുമായാണ് തലപ്പുഴഗ്രാമത്തിലൂടെ ഒഴുകുക.

ചുരുക്കത്തിൽ നോർത്ത് വയനാട് വനം ഡിവിഷനിൽ വനം-വന്യജീവി വിരുദ്ധപ്രവർത്തനങ്ങൾ അരങ്ങുതകർക്കുകയാണ്. വയനാട്ടിലിപ്പോൾ ശക്തിയാർജ്ജിച്ച് സമസ്ഥമേഖലകളിലും പിടിമുറുക്കിക്കൊണ്ടിരിക്കുന്ന ടൂറിസം മാഫിയയാണ് ബ്രഹ്മഗിരിയിലെയും മൂന്നീശരാശരിയിലെയും അകൃത്യത്തിനു പുറകിൽ. വയനാട് എന്തായി തുലഞ്ഞാലും യാതൊരു ചുക്കും സംഭവിക്കാനില്ലെന്ന ധർഷ്ട്യത്തോടെ ഇവിടെയെത്തി പണം വലിച്ചെറിയുന്ന ടൂറിസം മാട്രനികളുടെ കൈയിൽ പാവകളിക്കുകയാണ് നോർത്ത് വയനാട് ഡി. എഫ്. ഒ.

വയനാട്ടിൽ മേലിൽ ഒരിഞ്ച് കാടു വെട്ടിത്തെളിയിക്കാനോ ഒരേക്കർപോലും ഏകവിളത്തോട്ടങ്ങൾ ഉണ്ടാക്കാനോ അനുവദിച്ചുകൂടാ. നമ്മുടെ അത്യപൂർവ്വമായ ആവാസവ്യവസ്ഥകൾ എന്തുവിലകൊടുത്തും സംരക്ഷിക്കണം. നിലവിലുള്ള ഏകവിളത്തോട്ടങ്ങൾ യുദ്ധകാലാടിസ്ഥാനത്തിൽ വെട്ടിമാറ്റി സ്വാഭാവികവനമാക്കി പുനരുജ്ജീവിപ്പിക്കണം. വയനാടിനെ കാർബൺസ്കൂൾ ജില്ലയാക്കാനുള്ള സർക്കാർ തീരുമാനം വന്ന പശ്ചാത്തലത്തിൽ വനപുനരുജ്ജീവനം കൂടുതൽ സുഗമമായി നടപ്പിലാക്കാൻ വനംവകുപ്പിന് കരുത്തു നൽകും.

വയനാടിന്റെ പരിസ്ഥിതിയെയും സാമൂഹ്യജീവിതത്തെയും കാർഷികവ്യവസ്ഥയെയും അട്ടിമറിക്കുന്ന വിനാശകരമായ ടൂറിസത്തിൽ നിന്നും, ഏകവിളത്തോട്ടങ്ങളിൽ നിന്നും അവശേഷിച്ച നമ്മുടെ കാടിനെയും ബ്രഹ്മഗിരിയെയും മൂന്നീശരാശരിയെയും സംരക്ഷിക്കാനുള്ള പ്രക്ഷോഭസമരങ്ങൾക്കൊപ്പം വയനാട്ടുകാരുണ്ടാകുമെന്ന് ഞങ്ങൾക്കുറപ്പുണ്ട്.

എം. ഗംഗാധരൻ
Ph:94400440668

വെങ്കിടേഷ് കാട്ടിക്കുളം
Ph:8547753001

വയനാട് വനനശീകരണവിരുദ്ധസമരസമിതി
മാനന്തവാടി

പശ്ചിമഘട്ട പുനരുജ്ജീവനവും വയനാടിന്റെ ഭാവിയും

പ്രൊഫ. മാധവ് ഗാഡ്ഗിൽ കൽപ്പറ്റയിൽ സംസാരിക്കുന്നു.

സപ്റ്റംബർ 5 വ്യാഴാഴ്ച 1.30ന് ലളിത് മഹൽ ഓഡിറ്റോറിയം

മാന്യരെ,

പ്രളയങ്ങളും ഉരുൾപൊട്ടലും മണ്ണിടിച്ചിലും തീരാദുരിതങ്ങളും പശ്ചിമഘട്ട മലനിരകളോട് നാം കാണിച്ച അതിക്രമങ്ങളുടെ തിരിച്ചടിയായാണ് ഇന്ന് ഏവരും തലകുലുക്കി സമ്മതിക്കുന്നുണ്ട്. കേരളത്തിന്റെ സുസ്ഥിരമായ വികസനത്തിന് പശ്ചിമഘട്ട മലനിരകളുടെ സംരക്ഷണം അത്യന്താപേക്ഷിതമാണെന്ന് ഇന്ന് ആർക്കും ഒരു സംശയവുമില്ല. ലക്ഷക്കണക്കിന് വർഷമായി തലമുറകൾക്ക് വെള്ളവും വായുവും ഭക്ഷണവും മാത്രമല്ല ജീവിത സുരക്ഷയും നൽകിയത് ഈ പർവതനിരകളാണെന്ന് നാം ഓർക്കണം.

പശ്ചിമഘട്ട മലനിരകളിൽ താമസിക്കുന്ന അനേകലക്ഷം വരുന്ന കർഷകർ, ആദിമ ഗോത്ര വർഗ്ഗങ്ങൾ, തൊഴിലാളികൾ തുടങ്ങിയവരുടെ മാഗ്നാകാർട്ടയാകുമായിരുന്ന പശ്ചിമഘട്ട പരിസ്ഥിതി വിദഗ്ദ സമിതി റിപ്പോർട്ടിനെ ഗുളച്ഛേദം നടത്തി കുഴിച്ചുമുടുന്നതിന് കേരളമാണ് കാർമ്മികത്വം വഹിച്ചത്. കർഷകർക്കിടയിൽ വ്യാപകമായി കുപ്രചരണം അഴിച്ചുവിട്ടും സംഘടിതമായി ഭീതി പരത്തിയുമാണ് ക്യാനി-ഭൂ-റിസോർട്ട്-മത-ഉദ്യോഗസ്ഥ-രാഷ്ട്രീയ കൂട്ടുകെട്ട് ഗാഡ്ഗിൽ റിപ്പോർട്ടിന് ശവമഞ്ചം തീർത്തത്.

അമ്പരന്ന് അന്തം വിട്ട് നിൽക്കുന്ന കേരളം ഗാഡ്ഗിൽ റിപ്പോർട്ട് ഗൗരവതരമായി ചർച്ച ചെയ്യണമെന്ന് ചിന്തിച്ച് തുടങ്ങിയിരിക്കുന്നു. ഭരണാധികാരികൾക്കിടയിലും തെറ്റിദ്ധരിക്കപ്പെട്ടവർക്കിടയിലും പുനർവിചിന്തനത്തിന്റെ ലക്ഷണം കണ്ടു തുടങ്ങിയിട്ടുണ്ട്.

ഇത്തരമൊരു ദശാസന്ധിയിൽ പ്രൊ. മാധവ് ഗാഡ്ഗിലിന്റെ വയനാട് സന്ദർശനം ഏറെ പ്രസക്തമാണ്. ഈ വരുന്ന സെപ്റ്റംബർ മാസം 5ന് വ്യാഴാഴ്ച ഉച്ചയ്ക്ക് 1.30 മണിക്ക് കൽപ്പറ്റ ലളിത് മഹൽ ഓഡിറ്റോറിയത്തിൽ പ്രൊഫ. ഗാഡ്ഗിൽ പ്രസംഗിക്കും. വയനാട് പരിസ്ഥിതി കൂട്ടായ്മ സംഘടിപ്പിക്കുന്ന പരിപാടിയിലേക്ക് താങ്കളെ ക്ഷണിക്കുന്നു.

എന്ന്

സ്വാഗതസംഘം

കൺവീനർ
എൻ. ബാദുഷ

ചെയർമാൻ
അഡ്വ. പി ചാത്തുക്കുട്ടി

പശ്ചിമഘട്ട സംരക്ഷണവും വയനാടിന്റെ ഭാവിയും പ്രൊഫ. മാധവ് ഗാഡ്ഗിൽ കൽപ്പറ്റയിൽ സംസാരിക്കുന്നു

സപ്റ്റംബർ 5 വ്യാഴാഴ്ച 1.30ന് ലളിത് മഹൽ ഓഡിറ്റോറിയം

ലോകത്തേറ്റവും പഴക്കമുള്ള പർവതനിരകളിൽ ഒന്നായ പശ്ചിമഘട്ടം സസ്യ-ജൈവ വൈവിധ്യങ്ങളുടെ വിസ്തൃതിയിൽ കലവറകളിലൊന്നാണ്. അനേകലക്ഷം മനുഷ്യർ പശ്ചിമഘട്ടത്തിൽ കൃഷി ചെയ്തും മറ്റും ഉപജീവിച്ച് വരുന്നു. തെക്കേ ഇന്ത്യയിലെ 30 കോടി മനുഷ്യരുടെ മാത്രമല്ല എല്ലാ ജീവജാലങ്ങളുടെയും നിലനിൽപ്പിനായാ മായ മഹാനദികളുടെ പ്രഭവസ്ഥാനം കൂടിയായ പശ്ചിമഘട്ടം ഇന്ത്യയുടെ ജലഗോപുരം എന്നാണ് അറിയപ്പെടുന്നത്. ലോകപൈതൃക പട്ടികയിൽ ഇടം പിടിച്ച ഈ മഹാമലനിരകൾ അളവറ്റ പ്രകൃതി വിഭവങ്ങളുടെ നിധികൂടമാണ്.

ചരിത്രാതീത കാലം മുതൽ അറബികളും ഡച്ചുകാരും പറങ്കികളും യൂറോപ്യന്മാരും കേരള തീരത്തേത്തിയത് പശ്ചിമഘട്ട മലനിരകളിലെ പ്രകൃതി വിഭവങ്ങൾ തേടിയിരുന്നതാണ്. ഇരുമ്പും ചെമ്പും ബോക്സൈറ്റും മാത്രമല്ല വൻതോതിൽ ഗ്രാനൈറ്റും പശ്ചിമഘട്ടത്തിൽ നിന്നും തുരന്നെടുക്കുന്നുണ്ട്. സമീപ കാലത്തായി വിഭവകൊള്ള എല്ലാ സീമകളെയും അതിലംഘിച്ച് മുന്നേറുകയാണ്. പശ്ചിമഘട്ടത്തിനു നേരെയുള്ള നാനാവിധ അത്യാചാരങ്ങൾ അനുദിനം വർദ്ധിച്ചുകൊണ്ടിരിക്കുകയുമാണ്.

കേരളത്തിന്റെ നിലനിൽപ്പ് പശ്ചിമഘട്ടത്തിന്റെ നിലനിൽപ്പിനെ ആശ്രയിച്ചാണെന്നും പശ്ചിമഘട്ടത്തിനുണ്ടാകുന്ന ചെറു നാശം പോലും അതീവഗുരുതരമായ പ്രത്യാഘാതങ്ങൾക്കിടവരുത്തുമെന്നും വിദഗ്ദരും പരിസ്ഥിതി പ്രവർത്തകരും നിരന്തരം മുന്നറിയിപ്പ് നൽകിയിരുന്നെങ്കിലും നമ്മുടെ ഭരണാധികാരികളും അവരെ നിയന്ത്രിക്കുന്ന രാഷ്ട്രീയ-മത സംഘടനകളും അവഗണിക്കുകയാണുണ്ടായത്.

പ്രകൃതി വിഭവങ്ങളുടെ വിനിയോഗത്തിലും കെട്ടിട നിർമ്മാണ നിയമങ്ങളിലും അനിയന്ത്രിതമായ ചെന്നത്തിലും കയറുരി വിട്ട ടൂറിസത്തിലും നിയന്ത്രണം കൊണ്ടുവരുവാൻ ഭരണകൂടം തയ്യാറായില്ല. ഉരുൾപൊട്ടലിലും പ്രളയത്തിലും നിരവധി മനുഷ്യരും ജീവജാലങ്ങളും മരിച്ചുകൊണ്ടിരിക്കുമ്പോഴും വികസനാഭാസത്തിന്റെ പേരിൽ കരിങ്കൽകാരികൾ നിർബാദം തുറന്നു പ്രവർത്തിക്കാൻ അനുമതി നൽകിയത് പൊതുസമൂഹത്തോടുള്ള വെല്ലുവിളിയും കൊഞ്ഞനം കൂത്തലുമാണ്.

ഈ പശ്ചാത്തലത്തിലാണ് കേന്ദ്ര വനം പരിസ്ഥിതി വകുപ്പ് മന്ത്രിയായിരുന്ന ശ്രീ. ജയറാം രമേശ് പ്രൊ. മാധവ് ഗാഡ്ഗിൽ ചെയർമാനായി പശ്ചിമഘട്ട പരിസ്ഥിതി വിദഗ്ദ സമിതി രൂപീകരിച്ചത്. ഗാഡ്ഗിൽ റിപ്പോർട്ടിനോട് കേരളം എങ്ങനെയാണ് പ്രതികരിച്ചത് എന്ന് നമുക്കൊക്കെ അറിയാവുന്നതാണല്ലോ ?

കഴിഞ്ഞ രണ്ടു പ്രളയങ്ങളും ഉരുൾപൊട്ടലുകളും തീരാദുരിതങ്ങളും ശവക്കുന്നകളും കേരളം ഇരുന്നുവാങ്ങിയ മനുഷ്യ നിർമ്മിത ദുരന്തങ്ങളാണ്. മാറി മാറി ഭരിച്ച സർക്കാരുകളും അവയ്ക്ക് നേതൃത്വം കൊടുത്ത പാർട്ടികളുമാണ് കുറ്റവാളികൾ. ഗാഡ്ഗിൽ റിപ്പോർട്ടിനെതിരെ തെറ്റിദ്ധാരണകൾ പരത്തി ഭീതി സൃഷ്ടിച്ച് കർഷകരെ ഇളക്കിവിട്ട മതനേതാക്കൾക്കും ഉത്തരവാദിത്തമുണ്ട്.

ഇപ്പോൾ വീണ്ടും പശ്ചിമഘട്ടസംരക്ഷണവും ഗാഡ്ഗിൽ റിപ്പോർട്ടിന്റെ പ്രസക്തിയും വയനാടിന്റെ സുസ്ഥിരമായ ഭാവിയും ഗൗരവതരമായി ചർച്ച ചെയ്യാൻ പൊതുസമൂഹം നിർബന്ധിതരായിരിക്കുകയാണ്. കർഷകരുടെ മാഗ്നാകാർട്ടയാകുമായിരുന്ന, സുസ്ഥിരവികസനത്തിന്റെ മാർഗ്ഗരേഖയായിരുന്ന ഗാഡ്ഗിൽ റിപ്പോർട്ടിനെ കുഴിച്ചു മുടിയവർ പ്രകൃതിയുടെ ഒടുങ്ങാത്ത പ്രതികാരത്തിനു മുൻപിൽ അന്തം വിട്ടു നിൽക്കുന്ന ദയനീയമായ കാഴ്ചയാണ് നാം ഇപ്പോൾ കാണുന്നത്.

ഭൂമിശാസ്ത്രപരമായ പ്രത്യേകതകളും സവിഷേഷമായ കാർഷികരീതികളും മാനിക്കാതെ സർക്കാരുകൾ നിരന്തരം വയനാട്ടിൽ അടിച്ചേൽപ്പിച്ച വികല വികസന നയമാണ് ഇന്നു നാം അകപ്പെട്ട ഗുരുതരമായ അവസ്ഥയ്ക്കു കാരണം. നിരവധി വർഷമായി വയനാട്ടിലെ പരിസ്ഥിതി പ്രവർത്തകർ ഉയർത്തിയ മുറവിളികൾ ആരും ചെവി കൈണ്ടില്ല.

പ്രതിസന്ധികളും ആകുലതകളും നിറഞ്ഞ ഭീതിദമായ ഈ ദശാസന്ധിയിൽ പ്രൊഫ. മാധവ് ഗാഡ്ഗിലിന്റെ വയനാട് സന്ദർശനത്തിന് വലിയ പ്രസക്തിയുണ്ട്. ഈ വരുന്ന സപ്റ്റംബർ മാസം 5ന് വ്യാഴാഴ്ച ഉച്ചക്ക് 1.30ന് അദ്ധേഹം കൽപ്പറ്റ ലളിത്മഹൽ ഓഡിറ്റോറിയത്തിൽ പ്രസംഗിക്കും. വയനാട് പരിസ്ഥിതി കൂട്ടായ്മ സംഘടിപ്പിക്കുന്ന പരിപാടിയിൽ പ്രശസ്ത പരിസ്ഥിതി ശാസ്ത്രജ്ഞരായ ഡോ. ടി.വി സജീവ് (KFRI), പി.കെ ഉത്തമൻ എന്നിവരും പരിസ്ഥിതി പ്രവർത്തകരായ അഡ്വ. ഹരീഷ് വാസുദേവ്, അഡ്വ വിനോദ് പത്മുട എന്നിവരും സംബന്ധിക്കും. പരിപാടിയിലേക്ക് എല്ലാവരെയും സ്വാഗതം ചെയ്യുന്നു.

സ്വാഗതസംഘം

കൺവീനർ
എൻ. ബാദുഷ

ചെയർമാൻ
അഡ്വ. പി ചാത്തുക്കുട്ടി